

# علامہ غلام رسول سعیدی کی علمی و دینی خدمات

مہوش خالد، ریسرچ اسکالر، شعبہ علوم اسلامی، جامعہ کراچی

## ABSTRACT

Moulana Ghulam Rasul Saeedi was born in Dehli on 1938. He get education till class five in Punjab Islamia High School in Dehli. Moulana Saeedi then migrated from Dehli to Karachi with his family and completed his education till class nine but because of financial crisis could not continue further studies. Moulana Saeedi then learnt composing and served in different press clubs for eight years. Ghulam Rasul Saeedi that during his job he was not well aware of the religious and worldly affairs like other common People. Moreover, his father and brother were Ahl-e-Hadis and he was inspired by Maslit-e-Haq. Moulana Saeedi said that Salut-o-Salam was deeply in core in his heart of he heard Salat-o-Salam at any time, he ws greatly devoted by it this is only a gift of God, not every man has a privilege to take advantage of the divine melody of Salat-O-Salam.

Ghulam Saeedi took early religious education from Moulana Muhammad Nawaz Owaisi and then learnt Persian from Abdul Maeed Owaisi then went to Khanpur with him and there went to Jam-e-Naeemia, Lahore. There he studied Kafia, Shrah-e-Tehzeeb, Asul-Ul-Shahi, Noor-Ul Anwar.

After the completion of his studies in 1966, he started teaching in Jam-d-Naeemia, Lahore. He taught theire for four years and in 1970 starting teaching Dour-e-Hadith. He visited Karachi in 1978 on Mufti Syed Shujat invitation and taught at Dar-Ul-Oloom Naeemia Karachi for one years. Ghulam Rasul is a great teachers. Whenever hs is teaching Hadith Sharif it seems that he is also teaching the history, principles ^ theory.

He is an extra ordinary writer and debator. He has such a knowledge of gthe topic that your find yourself indulged in his words. He piles up evidences and

arguments. His addresses is scholastic ,erudite, wise but on the same time lucid through which every common man can get benefit. The problems which are spread on thousand papers are compiled in just few sentences. He has an art of simplifying matters.

Allam Ghulam Rasul Saeedi is such our inspiring and witty personality of consent times who has expertise in every field. If me see according to the authentic city there is no comparison , if me see according to his writing capabilities, there is no example.

In short, he is a great scholars, great writer extra ordinary Muhadis, Marvellous lecturer, expert logistic and a complete an descent person. He is on a very higher status in the field of research and most of the scholars contact his to solve very critical answers and considers his opinion as final.

Allam Ghulam Saeedi is not a name of single person but he himself is an institute and Association.

May allah give him long life "Ameen"

مولانا غلام رسول سعیدی ۱۹۳۸ء میں دہلی کے ایک متول خاندان میں پیدا ہوئے۔ دہلی میں پنجابی اسلامیہ ہائی اسکول میں پانچ جماعتوں تک ہی تعلیم حاصل کی مولانا سعیدی اپنے خاندان سمیت دہلی سے بھرت کر کے کراچی چلے آئے اور مزید نویں جماعت تک تعلیم جاری رکھی لیکن مختلف معاشی حادث و مسائل کی وجہ سے تعلیم جاری نہ رہ سکی۔ اور مولانا سعیدی نے کپوٹنگ کا کام سیکھا اور تقریباً آٹھ سال تک کراچی کی مختلف پریس میں کام کرتے رہے۔ غلام رسول سعیدی کا کہنا ہے کہ ملازمت کے دوران انگرچہ عام لوگوں کی طرح نہ ہب و دینی مسائل سے چند اس واقفیت نہیں مزید برآں یہ کے والد صاحب اور بڑے بھائی اہل حدیث تھے جبکہ مولانا سعیدی مسلکِ حق کی طرف شروع ہی سے راغب تھے مولانا سعیدی فرماتے ہیں کہ صلوٰۃ وسلام کی محبت اور چاشنی میرے نہایا خاتمة دل میں جاگزیں تھیں تھی کہ اگر رات کے وقت بھی کہیں سے صلوٰۃ وسلام کے روح پرور نفع کی آواز سنائی دیتی تو اٹھ کر دست بست ہو کر کھڑا ہو جاتا اور جب تک صلوٰۃ وسلام کی پیاری اور دلکش آواز آتی رہتی ادب و احترام سے کھڑا رہتا واقعی ذوقِ سلیم اور سلامی مصطفیٰ کسی کے بس کی بات نہیں ہوتی یہ توبہ کریم کی دین ہے جسے چاہے نوازدے۔ ذلک فضلاً اللہ یوْ تیه من يشاء۔ (۱)

غلام رسول سعیدی کو تعلیم حاصل کرنے کا شوق اس طرح پیدا ہوا کہ ۱۹۵۶ء میں پریس کی طرف سے جمع کی نماز ادا

کرنے کے لیے وقفے کی منظوری ہوئی۔ حسن اتفاق کہ مولانا سعیدی جس مسجد میں نماز جمعہ ادا کرنے کے لیے گئے وہاں سے خپلی بیلی خلیف تھے ہوتے ہوتے آرام باغ کی جامع مسجد میں جانا شروع کر دیا۔ وہاں مناظر اسلام، ضیغم سدیت مولانا محمد عمر اچھروی کی تقریریں سننے کا اتفاق ہوا۔ ان کی تقریریں میں بلا کا سوز و گداز تھابس پھر کیا تھادل میں علم دین حاصل کرنے کی ترپ پیدا ہو گئی، وہ طور پر ایک انقلاب آپ کا تھا۔

انہی دنوں جامعہ محمد یہ رضویہ، رحیم یار خان کے سالانہ اجلاس کا استھان نظر سے گزرا، جس میں علم دین کے شاکرین کو پڑھنے کی دعوت دی گئی تھی مولانا سعیدی فوراً رحیم یار خان پہنچے اور جامعہ محمد یہ رضویہ میں داخل ہو گئے۔ آپ نے حصول علم کی خاطر ملازمت چھوڑ دی مولانا سعیدی کا کہنا ہے کہ میں نے درس نظامی کے تمام مروجہ علوم پڑھے۔ حدیث و تفسیر اور اجلہ علماء کی تصنیفات کا غالباً نظر سے مطالعہ کیا، لیکن نبی ﷺ کے علم غیب شریف کے انوار کی کوئی سنجائش نظر نہیں آئی۔

نیز اس طرف آکر اعلیٰ حضرت، امام اہل سنت، مجدد دین و ملت مولانا شاہ احمد رضا خان بریلوی قدس سرہ کی تصنیفات کے مطالعے کا بھی موقع ملا۔ مولانا سعیدی کو آپ کی تحریرات میں آقائے دو عالم ﷺ کے علم غیب کے بیان کے لہبہاتے ہوئے باغ دکھائی دیئے۔ مولانا سعیدی اعلیٰ قدس سرہ کی تحریرات سے بے حد متأثر ہیں، فرماتے ہیں:

اعلیٰ حضرت مولانا شاہ احمد رضا خان فاضل بریلوی قدس سرہ کے علمی کارنامے یوں تو ان گنت اور بے شمار ہیں، لیکن جو خصوصیت آپ کے ترجمہ قرآن کو حاصل ہے، وہ اسی کا حصہ ہے۔ یہ ترجمہ تمام معترف تفاسیر کا خلاصہ ہے۔ آسان و سادہ عبارت کے لکڑوں میں حقائق و معارف کے خزانے سمود کر کھدیے ہیں۔ کلام الہی کی ظاہر نصوص پر جوشکال وارد ہوتے ہیں، ترجمہ کی خوبی سے وہ سب مندفع ہو جاتے ہیں۔ اس ترجمہ میں رازی کی مشکل کافیاں ہیں۔ غزالی کا تصوف ہے، جامی کی دارقطی ہے، نعمنا کا تفقہ ہے، آلوی کی دفت ہے۔ میں نے اعلیٰ حضرت کا زمانہ نہیں پایا، لیکن جب میں آپ کی تحریرات کو دیکھتا ہوں تو میرے ذہن میں ایک ایسی شبیہ ابھرتی ہے جس کی آنکھوں میں فاروقی جلال، لبیوں پر ملکوتی تبریز، چہرہ ایسا چیزیں کھلا ہوا قرآن، گفتار میں علی مرتضی کی حلاوت، کردار میں ابوذر کا استغنا، نفس میں گرمی صدقی، انداز میں بلال کی تدبیت۔ الغرض اعلیٰ حضرت کی شخصیت کیا ہے، گویا نجمن عشق مصطفیٰ کا ایک جامع عنوان ہے۔

مولانا غلام رسول سعیدی نے مولانا محمد نواز اویسی سے ابتدائی کتب (کریما وغیرہ) اور ترجمہ قرآن پڑھا اس کے بعد عبدالجید اویسی سے فارسی کی بقیہ کتب اور صرف دخوبی پھر انہی کے ہمراہ سراج العلوم خانپور گئے اور وہاں سے جامع نعییہ لاہور تشریف لے گئے یہاں مولانا عبد الغفور سے کافیہ شرح تہذیب، اصول الشاشی، نور الانوار پڑھی۔ (۲) مولانا غلام رسول سعیدی نے مفتی محمد حسین نصیحی سے شرح جامی، قطبی، جلائیں شریف اور ہدایۃ الحکمة پڑھیں مفتی محمد حسین نصیحی بر صیر کے علمی اور سیاسی حلقوں کی معروف و ممتاز شخصیت ہیں تبلیغ دین اور اشاعتِ مسلک میں انہوں نے ہمیشہ ثابت

طریقہ کارکو اپنایا مخالفین کے ساتھ ان کا روپیہ مخاصلانہ نہیں بلکہ ہمدردانہ ہے وہ اہل بدعت اور گراہ فرقوں کے ساتھ تشدد اور منافرت کے سلوک کی جگہ خیر خواہی سے انہیں حق و صداقت کی تلقین کرنے کے قائل ہیں۔ ان کے اسی طرزِ تبلیغ کی وجہ سے کمی بیگانے اپنے اور کئی مخالفین موافق ہو گئے۔ مفتی محمد حسین نعیی نے ہمیشہ محراب و منبر کو رسول اللہ ﷺ کی امانت سمجھا۔ ان کی تائید نہ کسی ذاتی و دنیاوی منفعت کے لئے ہوتی نہ تردید کی سیاسی مقصود برداری کی خاطر۔

مولانا غلام رسول سعیدی نے تبلیغیں کے چند اسماق مفتی عزیز احمد بدایوی سے پڑھے۔ جامعہ نعییہ میں ملک المدرسین، استاذ و علماء مولا ناعطا محمد چشتی گولڑوی شیخ الحدیث دارالعلوم امدادیہ مظہریہ بندیال شریف ضلع خوشاب کے متعلق سن کہ اس وقت مدرسین میں ان کے پائے کا کوئی عالم نہیں اور ان کا تلامذہ اکثر ویسٹر قابل ترین مدرس ہیں۔ ساتھ ساتھ یہ بھی پتہ چلا کہ بندیال شریف ایک دور افتادہ دیہات ہے۔ وہاں طلبہ کو وہ سہولتیں میراث نہیں ہوتیں جو عموماً شہروں میں ہوتی ہیں، لیکن باہر ہمہ شوق تھا کہ ایک لمحہ بھی ہٹرنے نہ دیتا تھا۔ آخر تمام تکالیف کے لیے تیار ہو کر ذوق علم آپ کو بندیال شریف، ضلع خوشاب ہجھ لایا۔ ان دونوں طریقہ یہ تھا کہ دوپہر کے وقت ایک ایک روٹی فی کس ملتی تھی (وہ روٹی خاصی بڑی ہوتی تھی جسے طباء دوپہر کے وقت کی کے ساتھ کھاتے تھے، لیکن مولا نا سعیدی کے لئے ایسی معزتی، اس نے اکثر ویسٹر لندن میں ملک ڈال کر اوپر سے پانی کا گھونٹ پی لیتے تھے اور اس طرح پوری روٹی کھا لیتے اور کبھی کبھار چار میسے کا گڑ لے لیتے اور اس سے روٹی کھا لیتے ان دونوں بندیال شریف کے درستے کی آمن کچھ اتنی نہ تھی کہ طباء کا انتظام، بہتر بنایا جاسکے۔ اب بفضلہ تعالیٰ پہلے کی نسبت بہت بہتر انتظام ہے۔ یہاں آکر آپ نے استاذ العلماء ریس المذاہق علامہ عطا محمد بندیال ولی علیہ الرحمتے سے کتب محقق و معقول جامع ترمذی، توضیح تمویح، ہدایہ اخیرین، مختصر المعانی، مطول ملاسن، میڈی، صدر، شمس بازنہ، زویہ ثلاثہ، قاضی مبارک، حمد اللہ خیالی اور مسلم الثبوت وغيرہ پڑھیں۔ اخیر میں آپ جامعہ قادریہ، فیصل آباد شریف لے گئے جہاں آپ نے مولا نادی النبی علیہ الرحمتے سے ”اقلیدس“ اور ”تصریخ“ پڑھی۔

۱۹۶۱ء میں علوم عقلیہ و نقلیہ سے فراغت حاصل کر کے اسی سال جامعہ نعییہ لاہور میں پڑھانا شروع کیا۔ چار سال تک آپ مختلف علوم و فنون کی کتابیں پڑھاتے رہے اور ۱۹۶۷ء سے دورہ حدیث پڑھانا شروع کیا۔ ۱۹۷۸ء میں مفتی سید جماعت علی قادری علیہ الرحمتے کی دعوت پر آپ کراچی تشریف لائے اور ایک سال تک دارالعلوم نعییہ، کراچی میں حدیث شریف کے اسماق پڑھاتے رہے۔ (۳)

مولانا غلام رسول سعیدی فرماتے ہیں کہ مفتی سید جماعت علی سے میرے بہت دیرینہ مراسم تھے۔ ہمارے ذہنوں خیالات اور نظریات میں بہت ہم آہنگی تھی۔ مسائل حاضرہ پر ہم ایک دوسرے سے تبادلہ خیال کرتے تھے اپنے اپنے نظریات پر دلائل قائم کرتے تھے۔ بعض اوقات ہم میں نظریاتی اختلاف بھی ہوتا تھا، کبھی ہم ایک دوسرے سے اتفاق کر

لیتے اور کبھی اپنے اپنے موقوف پر قائم رہتے تھے، لیکن ہماری باہمی دوستی، الفت اور محبت میں کبھی فرق نہیں آیا۔ ہم سائل پر بحث بھی کرتے تھے اور بے تکلفا نہ نوک جھونک بھی کرتے تھے۔ حضرت مفتی صاحب رحمۃ اللہ بہت تکلفتہ مزان اور حاضر جواب تھے۔ (۲)

غلام رسول سعیدی دارالعلوم نعیمیہ میں خدمات انجام دیتے رہے بعد ازاں مفتی محمد حسین نعیمی کی علیہ الرحمۃ کی خواہش پر دوبارہ جامعہ نعیمیہ لاہور پڑھنے لگئے۔ ۱۹۸۳ء میں غلام رسول سعیدی کو کمرکی تکلیف اور شوگر کا عارضہ لاحق ہو گیا۔ جس کی وجہ سے نیچے بیٹھ کر پڑھانا دشوار ہو گیا۔ سو مفتی سید شجاعت علی قادری علیہ الرحمۃ کے بیدا صرار پر ۱۹۸۵ء میں دوبارہ کراچی تشریف لے آئے اور بحیثیت شیخ الحدیث کے دارالعلوم نعیمیہ کراچی میں رونق افروز ہوئے اور تادم تحریر ہیں اقامت پذیر ہیں۔

غلام رسول سعیدی ایک ایسے عظیم استاد اور مدرس ہیں کہ اگر حدیث شریف پڑھا رہے ہوں تو یوں لگتا ہے کہ آپ اس کے ساتھ ساتھ فدق منطق تاریخ و سیرت اور اصولی فقہ اور اصولی حدیث بھی پڑھا رہے ہیں۔ آپ ایک عظیم عبے مثال خطیب ہیں کہ آپ جس موضوع پر بھی خطاب کر رہے ہوں آپ اس میں علوم و معارف کا دریا بھار ہے ہوتے ہیں۔ دلائل و براهین کا انبار لگا دیتے ہیں اور آپ کا خطاب عالمانہ، فاضلانہ اور محققانہ ہونے کے ساتھ ساتھ انہیں عام فہم بھی ہوتا ہے جس سے عوام و خواص سب ہی کیاں مستفید ہوتے ہیں۔ فہماء کا سینکڑوں صفات پر بکھرا ہوا مسئلہ صرف چند جملوں میں سمجھا دیتے ہیں اور اس کا خلاصہ اور نچوڑایسا بناتے ہیں کہ دریا کوزے میں بند کر دیتے ہیں۔

استاد الاسمادہ ریس امتحانیں بے مش مدرس ہیں۔ علامہ سعیدی زید عرب ۱۹۶۶ء سے اب تک مسند مدرس پر فروز اس ہیں۔ فاضل موصوف مدظلہ العالی کی شہرت چہار دنگ عالم میں بڑی دور دور تک پھیل چکی ہے اور اطراف و اکناف عالم سے لاتعداد تشكیل علم و فیض آپ کی خدمت میں آکر علم کی پیاس بجھا رہے ہیں۔ آپ کے تلامذہ کا حلقة برصغیر پاک و ہند کے علاوہ یورپ، امریکہ اور افریقہ کے دور راز ملکوں تک پھیلا ہوا ہے اور آج آپ سے اکتاب علم و فیض کرنے والے ہزاروں کی تعداد میں ہیں اور اپنی اپنی گلگہ اپنے استاذ تحریم کے علم و فیض کو چہار دنگ عالم میں پھیلائے ہیں اور آپ کے لئے باعثِ اجر عظیم اور صدقہ جاریہ ہیں ذیل میں چند مشہور اور نامور تلامذہ کا نام ذکر کرہ کیا جاتا ہے۔

(۱) مولانا صاحبزادہ محمد حبیب الرحمن محبوبی برطانیہ

(۲) مولانا ناصر اللہ نقشبندی کراچی

(۳) مولانا محمد فاروق چشتی برطانیہ

- (۲) مولانا عبداللہ سلطانی برطانیہ
- (۵) مولانا صاحبزادہ دشاد احمد قادری برطانیہ
- (۶) مولانا خلیل احمد برطانیہ
- (۷) مولانا صاحبزادہ جیل الرحمن لاہور
- (۸) پروفیسر مولانا محمد مقصود احمد لاہور
- (۹) علامہ غلام نصیر الدین جامعہ نیمیہ لاہور
- (۱۰) مولانا محمد عارف چشتی بریڈفورڈ برطانیہ
- (۱۱) مولانا محمد ناصر چشتی فاضل نیمیہ کراچی
- (۱۲) مولانا حافظ محمد اسماعیل نورانی کراچی۔ (۵)

علامہ غلام رسول سعیدی کے معتقد میں وحی میں کا ایک وسیع حلقہ یورپ وامریکا میں بھی پھیلا ہوا ہے۔ آپ دو مرتبہ برطانیہ تبلیغی دورے پر تشریف لے جا چکے ہیں۔ پہلی بار ۱۹۹۰ء میں گئے اور تین ماہ تک برطانیہ کے مختلف شہروں لندن، مانچسٹر، بریڈفورڈ، منگھم اور برمنل وغیرہ میں دینی اجتماعات سے خطاب کیا، مختلف مقامات پر تکہر دیئے اور مختلف مساجد میں جمعۃ البارک کے اجتماع سے خطاب فرمائے۔ ۲۰ دسمبر ۱۹۹۰ء کو دا پسی پر زیارت حریم شریفین کی سعادت بھی حاصل فرمائی۔

۱۹۹۲ء میں آپ دوبارہ برطانیہ تشریف لے گئے اور دو ماہ تک قیام فرمایا۔ اس میں بھی مختلف اجتماعات سے خطابات فرمائے۔ اہم بات یہ ہے کہ اپنے دونوں تبلیغی دوروں میں آپ نے شرح صحیح مسلم کا کام بھی جاری رکھا۔ چنانچہ پہلے دورے میں ”کتاب الملابس والزینہ“ کے ۳۲ ابواب کی شرح تحریر فرمائی اور دوسرے دورے میں کتاب الطہارہ کے ۱۳ ابواب کی شرح فرمائی۔ (۶)

شرح صحیح مسلم جلد ثالث میں علامہ غلام رسول سعیدی نے تحقیق سے اس بات کو ثابت کیا کہ جس سال یومِ عرفہ جمعہ کے دن ہو، اس سال کا حج، حج اکبر ہوتا ہے اور اس حج کا ثواب ستر (۷۰) حج سے بڑھ کے ہوتا ہے، نیز رسول ﷺ نے جس سال حج فرمایا تھا اس سال یومِ عرفہ جمعہ کے دن تھا۔

علامہ غلام رسول سعیدی اسلامی نظریاتی کوئی کرن کی بھی رہ چکے ہیں۔ فروری ۱۹۹۷ء میں آپ کرن منتخب ہوئے اور مقررہ میعاد کے مطابق ۱۹۹۹ء تک اس کے رکن رہے اور نامور علماء میں اور محقق ہونے کی حیثیت سے مسلکِ اہلسنت کی نمائندگی فرمائی۔

علامہ غلام رسول سعیدی نے مشہور و بے بدشیوخ حضرت غزالی زماں مولانا احمد سعید کاظمی، حضرت استاذ الاساندہ مولانا عطاء محمد، حضرت استاذ العلماء علامہ مفتی محمد حسین نسیمی سے روحانی اور علمی استفادہ کیا ہے، ان شیوخ کی ماہرانہ تربیت ہی کا نتیجہ ہے کہ علامہ غلام رسول سعیدی جیسا نایاب ہیرا ہر پہلو سے اس تدریگیں شعاعیں دیتا ہے کہ دیکھنے والے حیران اور ششدروہ جاتا ہے۔

علامہ غلام رسول سعیدی بیک وقت بہترین مدرس، مفتی، مناظر، مصنف اور فصح و بلغ ادیب و خطیب ہیں۔

آپ نے علوم فنون کے ماہر استاذ کی حیثیت سے نام پیدا کیا ہے۔ فن حدیث کی گہرائیوں میں اس حدتک پہنچ چکے ہیں کہ جب درس حدیث کی مندرجہ پہنچتے ہیں تو حدیث پاک کے علوم و عقليہ و فقیہ کا آخذ قرار دیتے ہوئے فنون کے اصول و جزئیات کو اس پر متفرع کرتے چلے جاتے ہیں اور پھر معارف حدیث سے ان تفہیمات کی توثیق کرتے ہیں۔

علامہ غلام رسول سعیدی ایسے محقق ہیں کہ آپ کی تمام تصنیفات آپ کے تحریکی اور فرقی تحقیقات سے ملبوہ ہیں مگر آپ نے خصوصاً شرح صحیح مسلم اور تفسیر تبیان القرآن میں علم و حکمت اور علمی و فقہی ایسی تحقیقات قلم بند کی ہیں کہ اس کی مثال نہیں ملتی۔ بلاشبہ آپ نے شرح صحیح مسلم اور تبیان القرآن میں سینکڑوں شروعات حدیث و تفاسیر قرآن کا خلاصہ، پخواڑ اور باب بڑے خوبصورت اور دلنشیں انداز میں پروردیا۔ علامہ غلام رسول سعیدی کی تمام ہی تصنیفات اپنی اپنی جگہ ممتاز مقام رکھتی ہیں۔ آپ تحریر کے میدان میں طاق واقع ہوئے ہیں۔ اب تک آپ کی حسب ذیل تصنیفیں منتظر عام پر آپکی ہیں۔

#### ۱۔ شرح صحیح مسلم:

شرح حدیث میں علامہ غلام رسول سعیدی کی شرح صحیح مسلم کا مقام و مرتبہ بہت بلند ہے۔ یہ شرح صحیح مسلم کی دو واحد شرح ہے جو اردو زبان میں ہونے کے ساتھ ساتھ انہائی تختیم اور مبسوط بھی ہے۔ علامہ غلام رسول سعیدی مدظلہ العالی نے ۱۹۸۰ء میں اس شرح کو لکھنا شروع کیا تھا۔ پہلی جلد لکھنے کے بعد علیل ہونے کی وجہ سے ۲ سال تک یہ کام معرض التواء میں رہا۔ مارچ ۱۹۸۶ء میں شرح کا کام دوبارہ شروع کیا۔ اور جنوری ۱۹۹۳ء میں اس کی یہ جلدیں کمل فرمائیں۔ علاالت سے قبل لکھی جانیوالی جلد اول بہت مختصر تھی، اس کو بقیہ مجلدات کی طرز پر لانے کے لیے دوبارہ تحریر فرمایا۔ یوں یہ عظیم و خطر کام فروری ۱۹۹۳ء کے وسط میں پایہ تکمیل کو پہنچا اور اب تقریباً ۸ ہزار صفحات پر مشتمل، مفصل شرح مسلم موجود ہے۔ اس میں تجب خیز اور حیران کن امریہ ہے کہ شارح نے انہائی تختیم و تفصیل اور شرح و بسط کے ساتھ لکھنے کے باوجود صحیح مسلم کی شرح میں فقط آٹھ سال کے عرصہ میں ۸ ہزار صفحات تحریر فرمادیے۔

شرح صحیح مسلم میں شرح کا جو اسلوب اختیار کیا گیا ہے وہ بہت جامع ہونے کے ساتھ ساتھ قارئین کی سہولت اور

ذوق مطالعہ کرت بھی موافق اور مطابق ہے۔ سب سے پہلے ہر باب کی احادیث کو سیکھاں کر کے ان با محاورہ اور سلیس ترجمہ کیا گیا ہے۔ بعد ازاں مختلف عنوانات کے تحت ترجمہ کردہ احادیث کی شرح اور ان سے متعلقہ مباحث پر تفصیلی گفتگو کی گئی ہے۔ حدیث کی شرح کرتے ہوئے شارح نے مستند اور معتمد شارحین حدیث کی آراء کو مکمل حوالہ جات کے ساتھ نقل فرمایا ہے۔ اور حدیث کے ماتحت گفتگو کرتے ہوئے نیز بحث مسئلہ پر قرآن حکیم اور احادیث صحیح سے استشهاد کرنے کے ساتھ ساتھ علماء کے پیش کردہ دلائل پر بحث و نظر اور (ان سے اختلاف کی صورت میں) اپنے موقف کی مدل تشریح بھی فرمائی ہے۔ نیز حدیث کے ماتحت آنے والے مباحث و مسائل کے علم تفسیر یا علم حدیث سے متعلق ہونے کی صورت میں ائمہ مفسرین اور ماہرین حدیث کی باحوالہ تصریحات پیش کی ہیں، اور علم فقه سے متعلق ہونے کی صورت میں مستند فقهاء کرام کے ارشادات پیش کئے ہیں۔ نہ صرف یہ بلکہ قرآن و سنت اور علماء متفقین و محققین کی عبارات کی روشنی میں عصر حاضر کے مسائل پر بھی محققانہ بحث فرمائی ہے۔ نیز نیز بحث حدیث سے مستبط ہونے والے فوائد و مسائل بھی تفصیل و اختصار کے ساتھ ذکر فرمائے ہیں۔ نیز متعلقہ حدیث کے ماتحت الہدیت و جماعت کے عقائد و معمولات کی مدل تشریح اور مخالفین نہ ہب کی مہذب گرفت کرنے کے ساتھ ساتھ علماء مفسرین و شارحین کے علمی مسامحات پر باوقار تنبیہات بھی فرمائی ہیں۔ (۷)

## ۲۔ تفسیر تبیان القرآن:

”تبیان القرآن“ علامہ غلام رسول سعیدی کی ایسی تفسیر ہے جس میں سینکڑوں تفاسیر قرآن کا خلاصہ اور نچوڑ بڑے خوبصورت ولشیں انداز میں پیش کیا گیا ہے۔ علامہ غلام رسول سعیدی نے تفسیر ”تبیان القرآن“ کی ابتداء ۱۰ رمضان المبارک ۱۴۱۲ھ بہ طابق ۲۱ فروری ۱۹۹۳ء سے کی۔ آپ اور بارہ جلدیوں میں ۸۰۸۰ اصنافات پر مشتمل اس تفسیر کو مکمل کیا۔ (۸)

”تبیان القرآن“ دور حاضر کی نہایت جامع، کامل اور مکمل تفسیر ہے۔ اس میں ہربات جدید معیار تحقیق کے مطابق، کتاب، صفحہ، مصنف، مطبع اور سن طباعت کے حوالوں کے ساتھ نقل کی گئی ہے۔ یہ چیز دیگر کتب تفاسیر میں بہت مخصوص موضوعات کے ضمن میں خال خال تو ملے گی، لیکن اس کا کلی الترا نہیں ملے گا۔ (۹)

علامہ غلام رسول سعیدی کی تفسیر حقائق و دلائل، معانی و معارف کا خزینہ اور تحقیق و تخلیق کا گنجینہ ہے۔ مستقبل کا کوئی بھی مفسر و محقق ”تبیان القرآن“ کے کسی بھی نتیجہ فکر سے اختلاف تو کر سکتا ہے لیکن اس سے صرف نظر نہیں کر سکتا۔ اس کے علاوہ مقام ولایت و نبوت، تذکرہ الحدیثین، توضیح البیان، مقالات سعیدی، حیات استاذ العلماء، ضیاء کنز الایمان، ذکر بالخبر، فاضل بریلوی کا فقہی مقام، معاشرے کے ناسور، لفظ خدا کی تحقیق، مقام مصطفیٰ ﷺ کی شرعی حیثیت، ضرورت و اہمیت وغیرہ

آپ کی بے مثال تصانیف ہیں۔

غلام رسول سعیدی زید مجده دو رہاضر کی ایک ایسی ہمہ جہت شخصیت ہیں جن کی نظریں علمی میدان میں چاروں طرف مرکوز ہیں۔ فقاہت و ثقاہت کے لحاظ سے دیکھیں تو نادر روزگار تصنیف و تالیف کے اعتبار سے دیکھیں تو اپنا ٹانی نہیں رکھتے۔ الفرض! آپ بیک وقت ایک مستند و معتر عالم دین عظیم المرتبت محدث بے بد مفسر بے مثال خطیب بہترین مدرس و سعی انصاف فقیہ بالغ نظر مورخ صاحب طرز ادیب منطق و فلسفہ میں ماہراور جامع المعقول والمنقول شخصیت ہیں۔ آپ علمی میدان میں فقاہت اور ثقاہت اور تحقیق تدقیق کے لحاظ سے اس عظیم مقام پر فائز ہیں کہ اکثر چیزیں اور سائل دیقت میں علماء وقت بھی آپ ہی سے رجوع کرتے ہیں اور آپ کی رائے اور تحقیق کو حقیقی تسلیم کرتے ہیں۔ حقیقت یہ ہے کہ علامہ سعیدی! ایک فرد کا نام نہیں ایک مکمل ادارے بلکہ ایک پوری انجمن کا نام ہے۔ (۱۰) اللہ آپ کی عمر میں برکت عطا فرمائے آمین



### حوالہ جات

- ۱۔ غلام رسول سعیدی، توضیح البیان، ص ۱۰، ضایاء القرآن، جلی کیشنا، کراچی
- ۲۔ محمد اسماعیل، فہارس شرح صحیح مسلم، ص ۸۷، مطبوعہ فرید بک اشال اردو بازار، لاہور
- ۳۔ غلام رسول سعیدی، توضیح البیان، ص ۱۵۱، ضایاء القرآن، جلی کیشنا، کراچی
- ۴۔ غلام رسول سعیدی، مقالات سعیدی، ص ۲۲۳، فرید بک اشال اردو بازار لاہور
- ۵۔ غلام محمد بندیالوی، قرۃ عیون الاقیال فی تذکرۃ فضلا البندیالی، ج ۱، ج ۲۳۶، جامعہ مظہریہ امدادیہ بندیال شریف
- ۶۔ علامہ غلام رسول سعیدی، شرح صحیح مسلم، ج را، ج ۹۱۷، ضایاء القرآن، جلی کیشنا، کراچی۔
- ۷۔ محمد اسماعیل، فہارس شرح صحیح مسلم، ص ۱۷، مطبوعہ فرید بک اشال اردو بازار، لاہور
- ۸۔ غلام رسول سعیدی، تفسیر تبیان القرآن، ج ۱۲، ج ۱۰۵۹، ج ۱۰
- ۹۔ آس محمد سعیدی، اشارہ تبیان القرآن، ج ۳۳۲، فرید بک اشال اردو بازار، لاہور
- ۱۰۔ غلام محمد بندیالوی، قرۃ عیون الاقیال فی تذکرۃ فضلا البندیالی، ج ۱، ج ۲۳۶، ج ۲۲۷، جامعہ مظہریہ امدادیہ بندیال شریف

